

НА ПАРАДКУ ДНЯ

МЕРКАВАННЕ

СЛУЖЫЦЬ АЙЧЫНЕ ШЧЫРА

Старшыня Пастаяннай камісіі Савета Рэспублікі па міжнародных справах і нацыянальнай бяспецы Сяргей РАЧКОЎ узяў удзел у пасяджэнні адміністрацыі Ленінскага раёна Мінска.

На парадку дня былі меры па супрацьдзеянні карупцыі, якія прымаюцца ў раёне, а таксама вынікі вясновага прызыву ва Узброеныя Сілы Рэспублікі Беларусь у лютым — маі і задачы па яго правядзенні восенню 2021 года, паведамлілі ў прэс-службе верхняй палаты парламента.

Нагадаем, што супрацьдзеянне карупцыі — адзін з важных напрамкаў дзейнасці дзяржаўных органаў любога ўзроўню. І трэба сказаць, што прымаемыя ў краіне меры значна ўзмацнілі антыкарупцыйную накіраванасць заканадаўства, вызначылі асноўныя формы яе папярэджання.

Як паведамлілі на пасяджэнні адміністрацыі раёна, прэвентыўныя меры па барацьбе з карупцыяй дазволілі не дапусціць росту колькасці эканамічных злачынстваў у Ленінскім раёне з пачатку года, тым не менш, парламентарый звярнуў увагу на наяўныя рэзервы ў такой рабоце. У прыватнасці, гаворка аб пашырэнні прафілактычных мерапры-

емстваў, павышэнні прававой культуры кіраўнікоў, стварэнні ў працоўных калектывах абстаноўкі ўзаемнай патрабавальнасці і адказнасці. Ён рэкамендаваў праваахоўным і кантралюючым органам сумесна з кіраўніцтвам прадпрыемстваў і арганізацый узмацніць кантроль за правядзеннем дзяржзакупак, законнасцю размеркавання і выкарыстання бюджэтных сродкаў.

Тэма прызыву на тэрміновую службу актуальная не толькі для Ленінскага раёна, але і для ўсёй краіны ў сувязі са спробамі знешніх і ўнутраных дэструктыўных сіл разбурыць нашу дзяржаву.

— У абстаноўцы знешняга ціску, які толькі ўзмацняецца, павялічваецца значнасць умацавання абароназдольнасці, павышэння якасці падрыхтоўкі прызыўнікоў да службы ва Узброеныя Сілах Рэспублікі Беларусь, — адзначыў Сяргей Рачкоў. — Сёння мы ўсе зацікаўленыя ў тым, каб на службу ў войска прыходзілі маладыя людзі, здольныя з годнасцю і гонарам выканаць свой канстытуцыйны абавязак па абароне Айчыны.

Сенатар падкрэсліў, што неабходна весці работу па павышэнні эфектыўнасці патрыятычнага выхавання школьнікаў і

У абстаноўцы знешняга ціску, які толькі ўзмацняецца, павялічваецца значнасць умацавання абароназдольнасці, павышэння якасці падрыхтоўкі прызыўнікоў да службы ва Узброеныя Сілах Рэспублікі Беларусь, — адзначыў Сяргей Рачкоў. — Сёння мы ўсе зацікаўленыя ў тым, каб на службу ў войска прыходзілі маладыя людзі, здольныя з годнасцю і гонарам выканаць свой канстытуцыйны абавязак па абароне Айчыны.

падрыхтоўкі грамадзян да тэрміновай ваеннай службы. У гэтым пытанні важнае месца павінна адводзіцца аб'яднанню намаганняў школы, сям'і і грамадскіх арганізацый. Таксама мэтазгодна павышаць прэстыж тэрміновай ваеннай службы, у тым ліку шляхам унясення неабходных змяненняў у заканадаўства.

ДЗЕНЬ ЗА ДНЁМ

Роля дэпутата, добраўпарадкаванне і жніво

Сенатары працягваюць работу са зваротамі грамадзян

Член Пастаяннай камісіі Савета Рэспублікі па рэгіянальнай палітыцы і мясцовым самакіраванні, старшыня Мінскага абласнога Савета дэпутатаў Наталля ЯКУБІЦКАЯ наведла Старадарожскі раён Міншчыны.

Кіраўнік прадстаўнічай улады рэгіёна правяла сустрэчу са старшынямі мясцовых сельсаветаў, дзе звярнула ўвагу на ролю сельскіх Саветаў у добраўпарадкаванні малой радзімы, вырашэнне бягучых праблем, з якімі звяртаюцца мясцовыя жыхары, і іншыя актуальныя пытанні.

Парламентарый таксама наведла мехдвор ААТ «Палажэвічы». Яна ўручыла камбайнеру Валерыю Санкевічу Ганаровую грамату Мінскага абласнога выканаўчага камітэта, адзначыўшы вялізны ўнёсак хлебарабаў у дабрабыт роднага краю.

Днямі **член Савета Рэспублікі Валянцін БАЙКО**, абраны ад Гродзенскай воб-

ласці, правёў прамую лінію. Член Пастаяннай камісіі Савета Рэспублікі па эканоміцы, бюджэце і фінансах, старшыня агульнага сходу заснавальнікаў СТАА «Кон-тэ Спа» адказваў на пытанні жыхароў Ваўкавыскага, Мастоўскага і Шчучынскага раёнаў Панямоння — сваёй выбарчай акругі. Падчас прамой лініі парламентарый былі дадзены неабходныя тлумачэнні, расказалі ў прэс-службе верхняй палаты парламента, шэраг пытанняў былі ўзяты на кантроль.

Член Пастаяннай камісіі Савета Рэспублікі па рэгіянальнай палітыцы і мясцовым самакіраванні, **дырэктар дзяржаўнага прадпрыемства «Саўгас-кампінат «Зара» Алег СЛІНЬКО** правёў прамую лінію для жыхароў Мазыра і Мазырскага раёна. Людзі задавалі пытанні, якія датычыліся маладзёбы збожжа ў асабістых падсобных гаспадарках, паслуг арганізацый жыллёва-камунальнай гаспадаркі, рамонту жылых памяш-



канняў, працаўладкавання і іншага. Парламентарый даў неабходныя тлумачэнні заяўнікам, некаторыя пытанні ўзяў на кантроль.

Член Пастаяннай камісіі Савета Рэспублікі па заканадаўстве і дзяржаўным будаўніцтве, старшыня Брэсцкай абласной калегіі адвакатаў Тамара ШАТЛІКАВА правяла выязны прыём грамадзян у Бухавіцкім сельсавеце. Трэба сказаць, што ўзнятыя пытанні, якія датычыліся працоўных і зямельных праваадносін, былі вырашаны падчас правядзення прыёму.

Жывая гутарка атрымалася і ў **члена Савета Рэспублікі Сяргея АНЮХОЎСКАГА** падчас яго рабочай паездкі ў Слаўгарадскі раён, што на Магілёўшчыне. Тут член Пастаяннай камісіі Савета Рэспублікі па эканоміцы, бюджэце і фінансах, дырэктар ААТ «Чырвоны харчавік» правёў выязны прыём грамадзян, павіншаваў перадавіка жніва і наведваў вытворчую пляцоўку.

Падчас прыёму грамадзян, які прайшоў у райвыканкаме, парламентарый пагутарыў з жыхарамі, даведаўся аб праблемах, з якімі ім давялося сутыкнуцца. Трэба сказаць, што ўсе агучныя пытанні ўзятыя на кантроль. Адміністрацыя раёна падзякавала сенатару за падтрымку і дапамогу, якая аказваецца жыхарам.

Пасля размовы з заяўнікамі разам з прадстаўнікамі мясцовай улады парламентарый павіншаваў кіроўцу ААТ «Слаўгарад-райаграпрамтэхніка» Мікалая Старавойтава з высокімі паказчыкамі на ўборцы збожжавых культур — ён перавёз звыш тысячы тон зерневых.

У гэты ж дзень сенатар наведваў пляцоўку ВГУП «Чырвоны харчавік-Слаўгарад», дзе цяпер вядзецца мантаж новай лініі па вытворчасці жавальных цукерак і мармеладу. Пусканаладачныя работы плануецца пачаць у лістападзе.

Вольга АЛЯКСАНДРАВА.

«Мы вельмі шмат ужо зрабілі ў заканадаўстве, каб папярэдзіць магчымасць паўтарэння поствыбарных падзей»

Старшыня Пастаяннай камісіі па заканадаўстве і дзяржаўным будаўніцтве Савета Рэспублікі Сяргей СІВЕЦ у размове з журналістамі паведаміў, што лейтматывам «Вялікай размовы з Прэзідэнтам» стаў аналіз падзей, якія адбыліся падчас і пасля мінулых выбараў кіраўніка краіны.

«Мы вельмі шмат ужо зрабілі ў заканадаўстве, каб папярэдзіць магчымасць паўтарэння тых падзей. У нас сістэмна змянілася большасць заканадаўчых актаў — Крымінальны кодэкс, Кодэкс аб адміністрацыйных правапарушэннях, законы аб масавых мерапрыемствах, СМІ. Гэта адбылося за кароткі тэрмін», — сказаў Сяргей Сівец.

Пры гэтым ён дадаў, што засталіся праблемныя моманты, якія сёння не ўрэгуляваны заканадаўствам і стаяць на парадку дня. Напрыклад, наданне статусу замежнага агента, супрацьдзеянне заклікам да санкцый супраць нашай дзяржавы.

«На мой погляд, парламентарый чакалі, што Прэзідэнт агучыць сваю пазіцыю па гэтых пытаннях і задасць вектар далейшага развіцця нашай прававой сістэмы», — адзначыў сенатар.

Карыстаючыся магчымасцю, журналісты папрасілі Сяргея Сіўца як члена Канстытуцыйнай камісіі пракаментавать, на якой стадыі знаходзіцца работа.

«Праект Канстытуцыі, апублікаваны на сайце Круглага стала дэмакратычных сіл Юрыем Вакрасасенскім, — вядома, не той варыянт, які павінен быць сёння предметам дыскусіі. Гэта рабочы варыянт. Па шэрагу пазіцый у членаў Канстытуцыйнай камісіі ёсць прынцыповыя разыходжанні. Колькасць выказаных заўваг па праекце — сведчанне таго, што работа ў самым разгары», — паведаміў старшыня Пастаяннай камісіі па заканадаўстве і дзяржаўным будаўніцтве верхняй палаты парламента.

Разам з тым ён заявіў, што не трэба забывацца — Прэзідэнтам жорстка пастаўлены тэрміны падрыхтоўкі праекта Асноўнага закона. Таму рэдакцыйная група Канстытуцыйнай камісіі ў паскораным рэжыме стараецца зняць наяўныя заўвагі, каб апэратыўна перадаць праект на разгляд кіраўніку краіны.

Сяргей Сівец звяртае ўвагу: многія прапановы, што прагучалі на дыялогавых пляцоўках, былі ў лістах грамадзян, датычацца ключавых раздзелаў Канстытуцыі. Большасць — чацвёртага раздзела, які фармалізуе і фіксуе асновы палітычнай сістэмы дзяржавы.

«На парадку стаіць і пытанне надання канстытуцыйнага статусу Усебеларускаму народнаму сходу. Безумоўна, гэтыя пытанні патрабуюць усебаковай прапрацоўкі і вельмі складаныя з пункту гледжання юрыдычнай тэхнікі. Іх неабходна абмяркоўваць у сістэме, інтэграваць УНС такім чынам у палітычную сістэму дзяржавы, каб гэта не прывяло да нейкага дысбалансу сярод іншых дзяржаўных органаў. Неабходна дакладна размеркаваць паўнамоцтвы паміж выканаўчай, заканадаўчай, судовай уладамі, Прэзідэнтам. Гэта вельмі складаная, карпатлівая работа», — мяркуе сенатар.

Па словах парламентарыя, вельмі ідэалістычна ўспрымаць, што такая адказная дзейнасць не пацягне за сабой значных заўваг і праблемных момантаў, якія запатрабуюць дадатковага часу.

«Але работа далёка за экватарам, набліжаецца да свайго лагічнага завяршэння. Зразумела, вопыт дзяржаўнага будаўніцтва, які напрацаваны, павінен быць усебакова прааналізаваны. Нам трэба паглядзець, як на будучае мы зможам залажыць палажэнні, якія будуць стратэгічным шляхам нацыянальнага развіцця нашай дзяржавы на дзесяцігоддзі. Бо Канстытуцыя павінна быць балансам, стабілізуючым фактарам нашага развіцця, і не дапускаць канстытуцыйна-прававых крызісаў паміж галінамі ўлады», — рэзюмуе Сяргей Сівец.

Марыя ДАДАЛКА.
